



Dokument ta' sessjoni

B9-0425/2023

9.10.2023

PROPOSTA GHAL ATT TAL-UNJONI

imressqa skont l-Artikolu 47(2) tar-Regoli ta' Proċedura

dwar il-ħtieġa li jiġu protetti l-familji, in-negozji u l-persuni li jaħdmu għal rashom miż-żieda fil-prezz tal-fjuwils fl-Ewropa

Jorge Buxadé Villalba, Mazaly Aguilar, Hermann Tertsch, Margarita de la Pisa Carrión

Proposta għal att tal-Unjoni dwar il-htieġa li jiġu protetti l-familji, in-negozji u l-persuni li jaħdmu għal rashom miż-żieda fil-prezz tal-fjuwils fl-Ewropa

Il-Parlament Ewropew,

- wara li kkunsidra l-Artikolu 3 tat-Trattat dwar l-Unjoni Ewropea,
 - wara li kkunsidra l-Artikoli 194 u 225 tat-Trattat dwar il-Funzjonament tal-Unjoni Ewropea,
 - wara li kkunsidra l-Istrateġija tal-Patt Ekoloġiku Ewropew,
 - wara li kkunsidra l-Istrateġija tal-Pakkett “lesti għall-mira ta’ 55 %”,
 - wara li kkunsidra d-Direttiva tal-Kunsill 2006/112/KE tat-28 ta’ Novembru 2006 dwar is-sistema komuni ta’ taxxa fuq il-valur miżjud,
 - wara li kkunsidra l-Artikolu 47(2) tar-Regoli ta’ Proċedura tiegħi,
- A. billi l-familji, il-ħaddiema, il-persuni li jaħdmu għal rashom u n-negozji qed ibatu minħabba ġestjoni hażina tal-politika ekonomika kkundizzjonata mit-tendenza ideologika tal-ambjentaliżmu estrem tal-Unjoni Ewropea;
- B. billi l-Unjoni għandha tippromwovi u tikkontribwixxi għall-protezzjoni taċ-ċittadini tagħha;
- C. billi l-prezz tal-fjuwils jaffettwa b'mod partikolari lill-familji, lill-ħaddiema u lin-negozji;
- D. billi t-taxxa fuq il-valur miżjud hija taxxa Ewropea, irregolata mid-Direttiva tal-Kunsill 2006/112/KE tat-28 ta’ Novembru 2006 dwar is-sistema komuni ta’ taxxa fuq il-valur miżjud;
1. Jiddispjaċiħ li l-politiki ekonomiċi implementati taħt prizma ideologika li l-UE ċediet għaliha dghajfu s-sitwazzjoni finanzjarja tal-familji, il-ħaddiema u n-negozji;
 2. Jiddispjaċiħ li din it-tendenza ideologika tal-UE lejn l-estremiżmu ambjentali hija għad-detriment ta’ prodotti bażiċi għall-familji, il-ħaddiema u n-negozji, bħaż-żejt u l-gass, li huma meħtieġa kuljum sabiex iċ-ċittadini Ewropej iwettqu l-attivitajiet ta’ kuljum;
 3. Jistieden lill-Kummissjoni theġġeġ lill-Istati Membri japplikaw b'mod temporanju rata mnaqqsa ta’ taxxa fuq il-valur miżjud għaż-żejt u l-gass sabiex jittaffa l-piż fuq il-familji, il-ħaddiema, il-persuni li jaħdmu għal rashom u n-negozji;
 4. Jistieden lill-Kummissjoni tistabbilixxi qafas legali sabiex l-Istati Membri jeliminaw it-tassazzjoni doppja fuq il-prezz finali taż-żejt u l-gass;
 5. Jistieden lill-Kummissjoni tistabbilixxi b'mod urgenti att delegat biex tinkludi ż-żejt u l-

gass fil-lista ta' prodotti li għalihom tapplika rata mnaqqa ta' taxxa fuq il-valur miżjud;

6. Iheġġeg lill-Kummissjoni tibda l-proċeduri ordinarji għall-emenda tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud biex tinkludi ż-żejt u l-gass fil-lista ta' elementi li jistgħu japplikaw rata mnaqqa mill-Istati Membri;
7. Jistieden lill-Kummissjoni temenda l-Artikolu 102 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud biex tinkludi ż-żejt u l-gass fil-lista ta' elementi li jistgħu japplikaw rata mnaqqa mill-Istati Membri;
8. Jistieden lill-Kummissjoni tinkludi ż-żejt u l-gass fil-lista ta' elementi li jistgħu japplikaw rata mnaqqa ta' taxxa fuq il-valur miżjud fl-Anness III tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud;
9. Jistieden lill-Kummissjoni theġġeg lill-Istati Membri jieħdu vantagg mir-riżorsi naturali tat-territorji tagħhom stess biex ifittxu sorsi ta' energija li jippermettulhom jiggħarantixxu s-sovranità enerġetika tagħhom;
10. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kummissjoni, lill-Kunsill kif ukoll lill-gvernijiet u lill-parlamenti tal-Istati Membri.

NOTA SPJEGATTIVA

Il-familji, il-ħaddiema, il-persuni li jaħdmu għal rashom u n-negozji Ewropej qed ibat l-konsegwenzi ta' politiki ekonomiċi diż-zastruži implementati minn Unjoni Ewropea mogħmija bl-ideoloġija tal-fanatiżmu relatat mal-klima.

Barra minn hekk, minħabba l-inflazzjoni, id-dħul tal-finanzi pubblici ta' dawk l-Istati Membri li ma naqqasit it-taxxi laħqu ċifri rekord, mingħajr ma dan issarraf f'benefiċċju reali għall-familji u n-negozji. Barra minn hekk, f'ħafna każijiet, din iż-żieda fid-dħul kienet akkumpanjata minn ħela sinifikanti ta' flus pubblici mill-Istati Membri, speċjalment fl-implementazzjoni tal-politiki tal-Unjoni Ewropea dwar it-tassazzjoni fuq il-klima msemmija hawn fuq.

Din is-sitwazzjoni terribbli hija riflessa b'mod ċar fil-prezz tal-fjuwil, u ta' min jinnota li din iż-żieda taffettwa b'mod partikolari mhux biss lill-familji u lill-ħaddiema, iżda wkoll lin-negozji u lill-persuni li jaħdmu għal rashom, u b'hekk iżżejjid b'mod sinifikanti l-ispejjeż fissi tagħhom.

Għalhekk, l-għan ta' dan l-att propost tal-Unjoni huwa li jheġġeg lill-istituzzjonijiet tal-UE jadottaw sensiela ta' mizuri fiskali relatati mat-taxxi li japplikaw fuq il-fjuwils; li, lil hinn milli jkunu komodità ta' lussu, huma ta' htiegħ bażika għal-ħafna familji u negozji Ewropej, u element essenzjali fil-ħajja ta' kuljum taċ-ċittadini u biex jitwettqu l-maġgoranza tal-attivitajiet ekonomiċi fi ħdan l-Unjoni.